## 2148-ملاج كروانے اور مريض سے علاج كى اجازت لينے كا حكم

## سوال

لاعلاج امراض کاعلاج کروانے کے متعلق اسلام کاکیا حکم ہے؟ اور کیا علاج کا آغاز کرنے سے پہلے مریض سے اجازت لینا ضروری ہے؟ اگرا پیر جنسی ہو تو تب کیا حکم ہوگا؟

## پسندیده جواب

اسلامی فقہ اکا دمی کی جدہ 1412 ہجری میں منعقد ہونے والی ساتویں کا نفرنس کے اجلاس کی قرار داد میں ہے کہ:

"اول: علاج كروانا:

بنیادی طور پر علاج کروانا شرعاً جائز ہے ، اس لیے کہ علاج کروانے کا ذکر قرآن کریم کے ساتھ ساتھ قولی اور عملی احادیث میں بھی موجود ہے ، نیز علاج کروانے سے انسانی جان کی حفاظت ہوتی ہے جو کہ شریعت کے مقاصد کلیہ کا حصہ ہے ۔

علاج کروانے کا حکم حالات اورافراد کے اعتبار سے مختلف ہوستیا ہے:

۔ چنانچہا لیسے شخص کے لیے علاج کروانا واجب ہو گاجس کے علاج نہ کروانے کی وجہ سے اس کی جان تلف ہوجائے یا کوئی عضوضائع ہوجائے گا، یا عضو کے معطل ہونے کا خدشہ ہو، یا بیماری ایسی متعدی ہوکہ اس کا نقصان دوسروں تک منتقل ہو۔

۔ایسی صورت میں علاج کروانا مستحب ہو گاجب علاج نہ کروانے سے اس میں کمزوری آئے اور پہلی صورت میں بیان کی گئی کوئی چیزنہ ہو۔

-اورایسی صورت میں جائز ہو گا جب علاج نہ کروانے کی صورت میں پہلی دو نوں صور توں میں سے کچھے بھی مرتب نہ ہو تا ہو۔

۔ اور اس وقت علاج کروانا محروہ ہو گا جب علاج کی وجہ سے پہلے سے بھی زیادہ نقصان کا خدشہ ہو۔

دوم: لاعلاج بيماريون كاعلاج كروانے كاحكم:

الف-مسلمان کے عقیدے کا بنیادی جزہے کہ بیماری اور شفا دونوں ہی اللہ تعالی کے ہاتھ میں ہیں ، علاج معالجہ توصر ف اللہ تعالی کے اس کا ئنات میں رکھے ہوئے اسباب کواختیار کرنا ہے ، اس لیے اللہ تعالی کی رحمت اور فضل سے ناامید ہونا جائز نہیں ہے ، بلکہ اللہ تعالی سے شفا کی امیدر کھنی چاہیے ۔ اس لیے معالجین اور مریض کے لواحقین کی ذمہ داری بنتی ہے کہ مریض کو تسلیل کے ساتھ نیال رکھیں اور مریض کو نفسیاتی اور جسمانی طور پر احت دینے کی کوسٹ ش کریں ۔

ب-کسی بیماری کے لاعلاج ہونے کے بارہے میں فیصلہ طبی ماہرین اور میڈیکلی امکانات پر مخصر ہوتا ہے ، نیز مریض کی حالت کا بھی اس میں کافی کر دار ہوتا ہے۔

سوم: علاج کے لیے مریض سے اجازت لینا:

الف: اگر مریض کامل اہلیت کا مالک ہو تو بیماری کا علاج مریض کی اجازت سے مشروط ہوگا، اور اگر مریض کی اہلیت ناقص یا معدوم ہو تو پھر مریض کے ولی کی اجازت معتبر ہوگی، شرعی ولا بیت کے لیے شرعی ترتیب اور تمام احکامات کومد نظر رکھا جائے گا جوولی کا دائرہ اختیار مولی علیہ کے مفادات اور مصلحت سمیت مولی علیہ سے تکلیف کو دور کرنے میں محصور ہوتا ہے۔ نیز ولی کے اختیارات کو اس وقت کوئی اہمیت عاصل نہیں ہوگی جب ولی کے اختیارات کی وجہ سے مولی علیہ مریض کو واضح نقصان ہو، اور ایسی صورت میں حق اذن دیگر اولیا کی جانب منتقل ہوجائے گا۔

ب- بسااوقات حکمران کے لیے علاج کا حکم دینالازم ہوجاتا ہے ، مثلاً : متعدی امراض کا علاج اور بیماریوں سے بچاؤں کے لیے لگائی جانے والی ویکسین وغیرہ

ج-الیعے حاد ثاتی حالات جن میں زخمیوں کی حالت خطر سے میں ہو توان کا علاج اجازت ملنے تک موقوف نہیں ہو گا بلکہ فوری علاج شروع کروایا جائے گا۔